

MARIJA

Hall'irekken haddiehor kemm jista'
 bla tal-hajja il-frugħa ma jqis,
 halli b'ismu l-art jimla u jistenna
 wara mewtu li tfahhru kull nies.

Ġidi mħabbtek; int ferhi Marija,
 ħajri wieħed li jħobbok kullħadd;
 dallam, nixxef għajnejja f'ħofrithom,
 jekk għajr ġieħek nixtieq jiena qatt.

Dawl tax-xemx tiela' f'ghodwa ta' Mejju
 fl-isbaħ sema li qatt raw is-sħab
 lilek xebbhju; ma kemm aktar safja
 inti li biss fuq il-maħfra tinsab!

Ma kienx jitla', ja Malta ħanina
 isebbahlek il-ljieli tas-sjuf,
 ma kienx jieqaf fuq mewġek il-qamar
 wara l-ħlewwa ta' ġmielek mitluf;

Kollox Wieħed il-bidu ta' ħlejjaq,
 ħsieb ta' mħabba fil-Wieħed li kien;
 int, Marija, lil Alla kont tgħaxxaq
 bik jitgħaxxqu ġa kienu l-ħolqien.

Waqt ta' qawwa minn fomm il-kbir Alla
 meta ħarbet il-kelma tal-ħliq,
 id-dawl berraq id-dalma tal-frugħa
 ix-xemx għallmet il-kwiekeb it-triq:

'mma ħin aqwa kien tiegħek Marija
 meta ħabbrek l-Arkanglu Ġrabiel,
 u fik għammar, bla telf ta' xhubija
 dak li minnu meħilus Israēl.

Alla tiegħek fiħ demmek jiggerra,
 b'ħalib sidrek int Lilu rabbejt,
 int għallimtu jtkellem u jimxi:
 int il-ħlewwa ta' bewstu ħassejt.

Dwejra waħda, ħobż wieħed, qalb waħda,
miegħu dejjem ta' ħajtu f'kull żmien,
sakemm waslet is-siegħia tal-fidwa,
sa kemm tlajtu l-Kalvarju flimkien.

Iddew qalbek kif baqgħet ma nqasmet,
liema s-setgħia li żammet riglejk
mita msammar int rajtu fuq għuda,
mita mejjet ilqajtu f'idejk?

Int il-qawma fid-dwejjaq tal-ħajja,
int is-sabar, il-faraġ fid-dmugħ,
int il-kewkba li tħarrab kull dalma,
int id-duwa il tfejjaq kull ruħ.

Fuq il-knejjes tal-bliet imgħollija
jiddi wiċċek u jixhed bħal sliem;
moħħ il-bniedem int tbierek u tqawwi,
xogħol is-snajja int tmexxi l-quddiem.

Gewwa n-niċċ imrekna tax-xagħri
dawl quddiemek inemm fir-riħ,
isellimlek il-bidwi kull lejla
waqt li, msejken, imur għal-mistrieħ.

Kollox minnek; jekk l-ilma fir-raba
qalb il-ħexxjex ifawwar kull żmien,
jekk itħaddar bid-dwieli miksija
fis-sajf tara għoljiet u widien,

kollox minnek; int traqqad il-baħar,
inti tbiegħed il-kruha tas-sħab:
lilek ħajr għal kull ħelsa ta' deni,
għal kull ġid li fid-dinja jinsab.

(Mill-*Habib*)

PROF. A. CUSCHIERI.